

दैनिक जागरण

सिलीगुड़ी में चार सितारा होटल का शिलान्यास



होटल की आधारशिला रखते नगर विकास मंत्री अशोक भट्टाचार्य व अन्य जागरण

सिलीगुड़ी, हमारे प्रतिनिधि : जल्द ही सिलीगुड़ी को एक और चार सितारा होटल का तोहफा मिलने वाला है। एसपीएस-मणि समूह के इस होटल की हिलकार्ट रोड में रविवार को नगर विकास मंत्री अशोक नारायण भट्टाचार्य ने आधारशिला रखी। इस मौके पर उन्होंने कहा कि बड़े-बड़े समूहों द्वारा सिलीगुड़ी का रुख करने से यह साफ स्पष्ट होता है कि व्यवसाय के लिए सिलीगुड़ी काफी माकूल जगह बन गई है। एसपीएस ग्रुप के निदेशक

विपिन बोहरा ने कहा कंपनी उत्तर बंगाल में अपना पांव पसार रही है। इस कड़ी में सिलीगुड़ी में चार सितारा होटल उनका पहला कदम है। यह होटल कोलकाता आधारित एसपीएस और मणि समूह की संयुक्त पहल पर निर्मित किया जाएगा। इस अवसर पर सांसद समन पाठक, डिप्टी मेयर नांदू पाल, एमआइसी संजय पाठक, वार्ड पार्षद कमल अग्रवाल, सीआइआइ अध्यक्ष राम गोपाल जाजोदिया व हीरालाल अग्रवाल समेत कई व्यवसायी मौजूद थे।